



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक ०७ (संयुक्तांक ३११) ने.सं. ११३७ यंलाथ्व नवमि बुधवा: २०७४ भाद्र १४ गते बुधवार (Aug 30, 2017)

मूल्य रु.१०/- पृष्ठ १२

## आवर मोटर्सको



गुडेपनि नगुडेपनि...

२५,००० पाइन्छ नि....



Helmet &amp; Cup Free

साथमा **sure shot** उपहारBEFORE EXCHANGEAFTER EXCHANGE

Hour Motors Pvt. Ltd.

Balaju Chowk, KTM Phone No: 014360401

Mobile : 9851210478

Kirtipur-10 Phone No : 014333605

Mobile: 9851139402





मोबिल्याण्ड ग्रुप अफ कम्पनिज्का  
Vice Chairperson **श्रीमती यशोदा राई तुम्बाहाङ्फे**  
Mega Publication Pvt. Ltd.  
को Board सदस्यमा मनोनित हुनुभएकोमा  
**हार्दिक बधाई तथा शुभकामना** व्यक्त गर्दछौं ।

**दिनेश दर्शनधारी**  
अध्यक्ष  
तथा मोबिल्याण्ड ग्रुप अफ कम्पनिज् परिवार





# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक ०७ (संयुक्तांक ३११) ने.सं. ११३७ यंलाख नवमि बुधवा: २०७४ भाद्र १४ गते बुधवार (Aug 30, 2017)

मूल्य रु.१०/- पृष्ठ १२

## पाँच जना पत्रकारहरुलाई पत्रकारिता पुरस्कार

**नेवा: पत्रकारहरुका लागि पत्रकार कल्याणकारी कोष घोषणा हुने**

**पत्रकारहरुलाई प्रदान गर्ने पुरस्कार**

- १) रमेशकाजी स्थापित: वाङमय शताब्दी पुरुष सत्यमोहन जोशी पत्रकारिता पुरस्कार
- २) मोहनमान सांगामी: ज्ञानदेवी स्थापित स्मृति पत्रकारिता पुरस्कार
- ३) मोहन श्याम खोकना: पुरुषोत्तम निरा पत्रकारिता पुरस्कार
- ४) राजेन्द्र मानन्धर: भिक्षु कुमार काश्यप स्मृति पत्रकारिता पुरस्कार
- ५) राजेन्द्र चित्रकार: बाबुराजा ज्यापु फोटो पत्रकारिता पुरस्कार

**कीर्तिपुर सन्देश साप्ताहिक**

“व्यावसायिक र समावेशी पत्रकारिता: नेवा: पत्रकारहरुको क्रियाशीलता” भन्ने नाराका साथ देशभरीका नेवा: पत्रकारहरुको साझा संगठन नेवा: पत्रकार राष्ट्रिय दबूको पाँचौं साधारणसभा / कार्यकारिणी सभा आउदो भाद्र १७ गते शनिवारको दिनमा गर्ने भएको छ। देशभरीका नेवा: पत्रकारहरुलाई संगठित गर्ने, नेवा: पत्रकारहरुको व्यवसायीकता, क्षमता अभिवृद्धि गर्ने, पत्रकारिता क्षेत्रमा समावेशीकरण गर्ने, नेवा: समुदायको मुद्दालाई संचार माध्यममा प्राथमिकता दिन लगाउने, नेवा: समुदायको पहुँच संचार जगतमा पुऱ्याउने, नेवा:



पत्रकारहरुलाई नेवा: भएकै कारणले गरिने विभेद विरुद्ध संघर्ष गर्न, समान मुद्दा बोक्ने पत्रकारहरुको संगठनसंग सहकार्य गरि अधि बृद्ध, नेपाल पत्रकार महासंघ लगायत क्षेत्रमा नेवा: पत्रकारहरु पनि पुऱ्याउन, मातृभाषाको पत्रकारिता विकास गर्न, नेवा: पत्रकारहरुलाई प्रोत्साहन दिन र सहयोग गर्नका लागि नै नेवा: पत्रकार राष्ट्रिय दबू गठन गरेको हो।

करिव साढे १ वर्ष अघि नेपालभाषा एकेडेमि न्यामासिमा कीर्तिपुरमा भएको दोस्रो महाधिवेशनले नयाँ नेतृत्व चयन गरेपछि पहिलो पटक दबूको साधारणसभा गर्न लागेको हो। राजधानीको टेकु स्थित सासा: बैकुण्ठमा हुने सो कार्यक्रममा काठमाण्डौ उपत्यकाका साथ साथै विभिन्न जिल्ला शाखाका पार्षदहरु सहभागी हुने नेवा: पत्रकार राष्ट्रिय दबूका केन्द्रीय अध्यक्ष श्रीकृष्ण महर्जनले बताउनु भएको छ। स्मरणरहोस् पत्रिका समेत विमोचन हुने सो

कार्यक्रममा पाँच जना नेवा: पत्रकारहरुलाई विभिन्न पुरस्कार प्रदान गरि सम्मान गर्ने कार्यक्रम राखिएको छ। नेवा: पत्रकारहरुलाई सान्त्वना र प्रोत्साहन स्वरुप दिइने पुरस्कारहरु वाङमय शताब्दी पुरुष सत्यमोहन जोशी पत्रकारिता पुरस्कार बरिष्ठ पत्रकार रमेशकाजी स्थापितलाई, भिक्षु कुमार काश्यप स्मृति पत्रकारिता पुरस्कार क्रियाशिल युवा पत्रकार राजेन्द्र मानन्धरलाई, ज्ञानदेवी स्थापित स्मृति पत्रकारिता पुरस्कार हटौँडा साप्ताहिका सम्पाक मोहनमान सांगामीलाई, बाबुराजा ज्यापु फोटो पत्रकारिता पुरस्कार बरिष्ठ फोटोपत्रकार राजेन्द्र चित्रकारलाई र पुरुषोत्तम-निरादेवी पत्रकारिता पुरस्कार पहिलो नेवा: कार्टुनिस मोहन श्याम खोकनालाई दिने भएको छ। त्यसै गरि नेवा: पत्रकारहरुको लागि आर्थिक सहायता कोषको रुपमा पत्रकार कल्याणकारी कोषको समेत घोषणा हुने

सो समारोहमा नेवा: पत्रकार राष्ट्रिय दबूको अधिकारिक वेबसाईट समेत शुभारम्भ गरिने भएको छ।

काठमाण्डौ महानगरपालिकाका मेयर विद्यासुन्दर शाक्यको प्रमुख आतिथ्यमा र वाङमय शताब्दी पुरुष सत्यमोहन जोशीको विशेष आतिथ्यमा हुने सो कार्यक्रममा नेपाल पत्रकार महासंघका नव निर्वाचित केन्द्रीय पदाधिकारी र निर्वाचित आदिवासी जनजाति पत्रकारहरुलाई सम्मान समेत गरिने भएको छ। स्मरण रहोस् नेपाल पत्रकार महासंघको हालै सम्पन्न महाधिवेशनले नेवा: पत्रकार राष्ट्रिय दबूका दुई जना केन्द्रीय उपाध्यक्षहरु टिकाराम प्रधान र मिरा अमात्य राजभण्डारी महासंघको केन्द्रीय सदस्यमा निर्वाचित हुनु भएको थियो।

# Admission Open

# for XI

Science (Proposed)  
Management  
Education  
Humanities

**SUBJECTS:**

Computer Science,  
Hotel Management,  
Business Studies,  
Sociology, English,  
Nepali, Maths,  
Population, HPE...

Wide Range of Scholarships are available.



## MANGAL SECONDARY SCHOOL

10+2 : Management, Education, Humanities

Kirtipur-10, 4330544, 4335560

**कानुनी सल्लाहकार**  
**ज्ञानबहादुर महर्जन**  
**प्रकाशक**  
**नजरराम महर्जन**  
 (९८४१४०१०७७)  
**सम्पादक**  
**श्रीकृष्ण महर्जन**  
**प्रबन्धक**  
**निरञ्जमान सिंह**  
**काठमाण्डौ जि. प्र. का दर्ता नं. २११-२०६७/०६८**

**व्यवस्थापन**  
**भरत महर्जन**  
**वेभसाइट व्यवस्थापन**  
**राज श्रेष्ठ**  
 प्रेस: शर्मीला प्रिन्टर्स, डल्लु, काठमाण्डौ  
 कार्यालय: निम्बासी टोल: कीर्तिपुर नपा-३  
**फोन नं.: ४३३३००७**  
**kirtipur\_sandesh@live.com**  
<http://kirtipursandesh.blogspot.com>

## सम्पादकीय

## आफ्नै बारेमा

समय गतिशील छ । सेकेण्ड, मिनेट, घण्टा, दिन, महिना हुँदै वर्षौं वर्ष चलिरहन्छ । समय कहिले पनि रोकिदैन । समय रोकियो भने संसारमा प्रलय हुनेछ । यस्तै किसिमले कीर्तिपुर सन्देश साप्ताहिक प्रकाशन हुन थालेको पनि छ वर्ष पुरा गरी सातौं वर्षमा प्रवेश गरेको छ । प्रत्येक वर्ष ५० अंकभन्दा कम कहिल्यै प्रकाशित भएन ।

यो निरन्तरतामा हाम्रा प्रबुद्ध पाठकहरू, विज्ञापन दिनुहुने विज्ञापनदाताहरूको ठूलो योगदान रहेको छ । पत्रिकाको आय श्रोत भनेकै विज्ञापन हो । व्यवसायीको व्यवसाय प्रवर्द्धन गर्न विज्ञापनको ठूलो भूमिका हुन्छ । हाम्रो पत्रिकामा विज्ञापन दिएर व्यवसायीको व्यापार बढेकोले नै हामीले निरन्तर विज्ञापन पाउन सकेका हौं । आजको युग संचार युग हो । हरेक क्षेत्रमा संचारको ठूलो भूमिका रहन्छ । कीर्तिपुर सन्देशको फेसबुक पेज छ । ब्लगस्पट डट कम छ । जसको माध्यमबाट विश्वका कुना काप्चासम्म कीर्तिपुर सन्देश विद्युतीय माध्यमबाट पुग्छ ।

कीर्तिपुर सन्देश सुचना विभागको वर्गिकरणमा स्थानीय पत्रिका अन्तर्गत ग श्रेणीमा परेको छ । हामीले हरेक वर्ष वार्षिक कार्यक्रम गरी मनाउँदै आइरहेकोमा यस वर्ष त्यस्तो केही कार्यक्रमको आयोजना गरेको छैन । हाम्रा खेलकुद स्तम्भकार नवीन महर्जनको आकस्मिक देहावसान भएकोले शोक मनाउन यस वर्ष कार्यक्रम नगरिएको हो ।

छ वर्ष पुरा गरी सातौं वर्ष प्रवेशको उपलक्ष्यमा यो अंकदेखि रंगीन पृष्ठ प्रकाशन हुन थालेको छ । यो कीर्तिपुरको पत्रकारिता इतिहासमै पहिलो सफलता मानेका छौं । पाठकवर्ग विज्ञापनदाताको सहयोग पाएमा निरन्त हुने आशा राखेका छौं ।

## प्राकृतिक विज्ञान संग्रहालयको हर्बेनियमको महत्व, अवस्था र भावि योजना

**प्रा.डा. धर्मराज डंगोल**  
**त्रि.वि. प्राकृतिक विज्ञान**  
**संग्रहालय स्वयम्भु**

### प्राकृतिक विज्ञान संग्रहालयको चिनारी

त्रिभुवन विश्वविद्यालयले प्राकृतिक विज्ञान संग्रहालय २०३२ साल साउन २ गते स्थापना गरेको थियो । नेपालको प्राकृतिक सम्पदाको अध्ययन अनुसन्धान गर्ने, प्राप्त अनुसन्धानात्मक नतिजाको अभिलेख तयार गर्ने, नमूनाहरूको संकलन र संरक्षण गर्ने, आम जनतालाई जैविक विविधता तथा वातावरण सम्बन्धी तथ्यहरू सूचित गर्ने र चेतना अभिवृद्धि गराउन संकलित नमूनालाई प्रदर्शनी गर्ने, प्राकृतिक विज्ञान सम्बन्धि तालिम प्रदान गर्ने र विभिन्न संघसंस्थासँग सञ्जाल स्थापना तथा सहकार्य गर्ने आदि यस संग्रहालयका मूल उद्देश्यहरू रहेका छन् । नेपाल सरकारले यस संग्रहालयलाई साइटिस (CITES) को जीवजन्तु सम्बन्धी आधिकारिकता प्रदान गरेका छ । यस संग्रहालयको स्थापना कालदेखि नै जीवजन्तु र वनस्पतिका नमूनाहरू नेपालका विभिन्न स्थानबाट संकलन कार्य थालिएको थियो । वनस्पतिविद्हरूले काइ (एली), हुसी र च्याउ (फन्जी), भ्याउ र लेउ (ब्रायोफाइट्स), उन्यू (टेरिडोफाइट्स), कोणधारी सपुष्पक (जिम्नोस्पर्म) र फलधारी सपुष्पक (एन्जियोस्पर्म) आदि वनस्पतिका समुहबाट नमूनाहरू संकलन गरेर यस संग्रहालयमा राखेका छन् ।

प्राकृतिक विज्ञान संग्रहालयमा नमूनाको संरक्षण :

संकलित नमूनाहरू सुखारूपमा अथवा फर्मालिन भोलमा अथवा हर्बेरियम बनाएर संरक्षण गरेका हुन्छन् । कोणधारी सपुष्पक र फलधारी सपुष्पक विरुवाको बीउ या फल या काण्ड या पातलाई सुख्खा रूपमा जार या बोटलमा राखिन्छ, भने गिलो विरुवाका नमूनाहरूलाई फर्मालिन भोलमा जार या बोटलमा राखेर संरक्षण गरेका हुन्छन् । वनस्पतिका नमूनालाई विधिपूर्वक सुकाएर निश्चित साइजको कडा खालको कागजको शीट (कार्डबोर्ड) मा विस्तृत विवरणसहित व्यवस्थित रूपमा टाँसेर हर्बेरियम बनाएर पनि संरक्षित गरी राखेका हुन्छन् । हर्बेरियमको नमूनामा पुरै विरुवा अथवा विरुवाको केही भागमात्र पनि हुनसक्छन् । विवरणको लेबलमा संग्रहालयको दर्ता क्रमसंख्या, विरुवाको वैज्ञानिक नाम, स्थानीय नाम, वनस्पतिक परिवार को नाम, विरुवाको स्वभाव, बासस्थान, गाउँ या सहर, जिल्ला, अंचल, अक्षांश र देशान्तर, संकलनकर्ता, संकलन संख्या, संकलन मिति, र विरुवा पहिचानकर्ता आदि हुन्छ । हर्बेरियममा वनस्पतिको समूह अनुसार, विरुवाको परिवार अनुसार या कुनै वैज्ञानिक वर्गीकरण प्रणाली अनुसार राखेको हुन्छ ।

### हर्बेरियमको महत्व

यस संग्रहालयमा भएका हर्बेरियम वनस्पतिहरू वर्गीकरण, नामकरण र पहिचानसम्बन्धी अध्ययन(अध्यापनमा काम लाग्दछन् । हर्बेरियमको अध्ययन अनुसन्धानबाट कुन ठाँउको वनस्पति लोप भएर गइ सक्यो, कुन लोपोन्मुख छ, कुन बाँकी नै छ र त्यसो हुनाका कारण के के

हुन सक्छ भन्ने बारेमा थाहा पाउन सकिन्छ । साथै संकलित हर्बेरियमका नमूनाहरूबाट कुनै ठाँउको वनस्पतिको विविधता बारे जानकारी प्राप्त गर्न सकिन्छ, र समय तथा स्थान अनुसार ती वनस्पतिको वितरण बारे पनि ज्ञान हासिल गर्न सकिन्छ ।

### प्राकृतिक विज्ञान संग्रहालयको हर्बेरियमको अवस्था

यस प्राकृतिक विज्ञान संग्रहालयको ब्यालिस वर्षको इतिहासमा संकलित हर्बेरियमका नमूनाहरू छन् । यी नमूनाहरू दुई स्टिलको दराजमा र तीन काठको दराजमा राखिएका छन् । नमूनाहरूलाई स्पेसिमेन फोल्डर भित्र राखि हर्बेरियमका नमूनाहरूलाई सुरक्षित गरिएको छ । कीराबाट बचाउन कपुर या ओडोनिल राख्ने गरिएको छ, र वर्षको एक पटक कोठाहरू र हलमा कीटनाशक औषधि छर्ने गरिन्छ । बेला बखतमा हर्बेरियम नमूनाहरू नरम ब्रसले सफा पनि गर्ने गरिएको छ ।

यस संग्रहालयमा संग्रहालयका वनस्पतिविद्हरू र कर्मचारीहरूले नेपालका विभिन्न स्थानमा गएर नमूना संकलन गरेर हर्बेरियम बनाएका छन् । त्रिभुवन विश्वविद्यालयका शिक्षक, शिक्षिका र विद्यार्थीहरूले आफूले संकलन गरेका हर्बेरियमका नमूनाहरू यस संग्रहालयलाई प्रदान गरेका छन् । के.एन. शर्मा, बि.एल. गुप्ता र विसरामको पश्चिम नेपालबाट करिब ९० वर्ष अगाडि संकलित अमूल्य हर्बेरियमका नमूनाहरू पनि यस प्राकृतिक विज्ञान संग्रहालयमा छन् । ती हर्बेरियमहरू हाम्रो देशको अमूल्य सम्पति हुन् । हाल हर्बेरियमका नमूनाहरूको सूची (क्याटालग) तयार गर्ने र नमूनाहरूको रुजु गर्ने कार्य भइरहेको छ ।

### हर्बेरियम विकासको लागि प्राकृतिक विज्ञान संग्रहालयको योजना

प्राकृतिक विज्ञान संग्रहालयमा हर्बेरियमको नमूना बढाएर यसलाई अध्ययन अनुसन्धानको केन्द्र बनाउन सकिन्छ । त्यसैले यस संग्रहालयको हर्बेरियमको विकास आवश्यक भएकोले निम्न लिखित कार्य योजना तर्जुमा गरिएको छ ।

विभिन्न क्याम्पसमा वनस्पति वर्गीकरण, नामाकरण र पहिचान सम्बन्धी विज्ञान (ल्पान्ट टेक्सोनोमी) पढाउने शिक्षक शिक्षिकासँग समन्वय गरी विद्यार्थीहरूलाई वनस्पतिका नमूना संकलन र हर्बेरियम बनाउने तरिका सिकाउने । ती तालिम प्राप्त विद्यार्थीहरूबाट प्राकृतिक विज्ञान संग्रहालयका लागि पनि एक सेट हर्बेरियमका नमूना बुझाउन लगाउने ।

नेपालको कृषि अनुसन्धान परिषदसँग मिली नेपाल भरबाट बालिनालिमा लाने भारपातका नमूना संकलन गर्ने र एक सेट प्राकृतिक विज्ञान संग्रहालयमा पनि राख्ने ।

वनस्पति अध्ययन र संकलनार्थ अनुसन्धान प्रस्तावना तयार गरी आर्थिक स्रोत जुटाउने र विभिन्न स्थानहरूबाट हर्बेरियम नमूना संकलन गर्ने ।

राष्ट्रिय र अन्तर राष्ट्रिय हर्बेरियमसँग सम्बन्ध स्थापित गरी संयुक्त संकलन कार्य गर्ने र नमूनाहरू आदान प्रदान गर्ने । संग्रहालयको हर्बेरियमको सूची (क्याटालग) तयार गरी प्रकाशन गर्ने ।

साथै विश्वभरको संग्रहालय र हर्बेरियमको लिष्ट (Index Herbarium (इन्डेक्स हर्बेरियम) मा प्राकृतिक विज्ञान संग्रहालयको हर्बेरियम पनि दर्ता गराउने ।

# ENGLISH LANGUAGE

write scholarship exam  
get a discount of 40% to 100%

Time: Morning/Day/Evening shift

**VALLEY**

INTERNATIONAL CONSULTANCY  
NEAR KIRTIPUR GATE (014332509)

With us Learning is  
Easy  
Enjoyable  
Effective

100%  
OFF



## तेस्रो कीर्तिपुर साइक्लिड-२०७४ सम्पन्न

‘भवन निर्माण आचारसंहिता पालना गरौं, विपद् जोखिम न्यूनीकरण गरी सुरक्षित रहौं’ भन्ने नाराका साथ कीर्तिपुर ब:ध्वाखास्थित ईन्द्रायणी परिवार क्लबले तेस्रो कीर्तिपुर साइक्लिड-२०७४ कार्यक्रम भाद्र १० गते शनिवार सम्पन्न गरेको छ।

ईन्द्रायणी परिवार क्लबका सचिव राज कमल महर्जनको सभापतित्वमा भएको उक्त कार्यक्रमको प्रमुख अतिथि युवा तथा खेलकुद मन्त्री राजेन्द्र कुमार के.सी., विशेष अतिथी की.न.पा.का नगरप्रमुख रमेश महर्जन, उपप्रमुख सरस्वती खड्का हुनुहुन्थ्यो। अन्य अतिथिहरूमा वडा नं.२ का वडाध्यक्ष रमेश मान डंगोल, नेपाली कांग्रेसका प्रतिनिधी र।ज.कुमार नकर्मि, नेकपा एमालेका प्रतिनिधी लक्ष्मीकुमार महर्जन, माओवादी केन्द्रका शम्भुराम महर्जन, नेमकिपाका हरिकुमार महर्जन लगायत हुनुहुन्थ्यो।

उक्त कार्यक्रममा मेयर र मेश महर्जन, उपमेयर सरस्वती खड्का र वडाध्यक्ष रमेश मान

महर्जनलाई युवा तथा खेलकुद मन्त्री राजेन्द्र कुमार के.सी.ले सम्मान गरिएको थियो। मन्त्री राजेन्द्र कुमार के.सी.लाई सम्मान पत्रसहित क्लबका अध्यक्ष मीम कुमार महर्जन र सचिव राजकमल महर्जनले सम्मान पत्रसहित सम्मान गरिएको थियो।

उक्त कार्यक्रममा वडा नं.२ का वडाध्यक्ष रमेशमान डंगोलले मन्तव्य दिनु भएको थियो।

मेयर रमेश महर्जनले मन्तव्यको क्रममा साइक्लिडले मानिसलाई स्वस्थ बनाउँछ, साइक्लिडले मानिसको स्वास्थ्य मात्र स्वस्थ गर्ने होइन, वातावरण प्रदुषण हुनबाट बचाउँछ। साइक्लिडको माध्यमबाट आन्तरिक पर्यटन विकास गर्नमा टेवा पुऱ्याउँछ भन्दै कीर्तिपुर नगर पालिकाले पनि सक्दो सहयोग गर्ने वचन दिनुभयो।

प्रमुख अतिथी राजेन्द्र कुमार के.सी.ले कीर्तिपुरलाई खेलकुद नगरीमा रुपान्तरण गर्ने आफ्नो प्रयास रहेको बताउनु हुँदै त्रि.वि.हातामा अन्तर्राष्ट्रिय स्तरको कभर्ड बन्दै गरेको

बताउनु भयो। ईन्द्रायणी परिवार क्लबले बनाउँदै गरेको कभर्ड हल बनाउन चाहिने पैसा आफूले उपलब्ध गराउन कोशिस गर्ने पनि बताउनु भयो।

क्लबका सचिव राजकमल महर्जनले साइक्लिडको प्रमुख उद्देश्य भनेको स्वस्थ हुनुको साथै कीर्तिपुरको आन्तरिक पर्यटन क्षेत्रको परिचय दिन यो कार्यक्रमको आयोजना गरेको बताउनु भयो।

कार्यक्रम पछि प्रमुख अतिथी राजेन्द्र कुमार के.सी. र विशेष अतिथी रमेश महर्जनले संयुक्त रुपमा रीबन काटेर साइक्लिड यात्रा सुरु गर्नु भएको थियो। देवढोकाबाट सुरु भएको साइक्लिड नगाउँ दोबाटो, रार हिल स्कूल, लनगोल, टौडह, चोभार गणेशस्थान, चोभार मन्दिर, विष्णुदेवी मन्दिर, उज्ज्वल स्कूल, पाँगा दन, पाँगा जनसेवा स्कूल, दथल, लाछि, पाँगा दोबाटो नयाँबजार, मंगल स्कूल, तःननि, तःजाफः, बाघभैरवस्थान, थाहाँबहाल, समल हुँदै देवढोकामा समापन गरिएको थियो।

## फोहरमैला व्यवस्थापन सम्बन्धी अन्तरक्रिया कार्यक्रम

कीर्तिपुर नगरपालिकाको फोहरमैला व्यवस्थापन समितिको आयोजना र वर्ल्डभिजन नेपालको व्यवस्थापन सहयोगमा गत भाद्र ९ गते बाघभैरव बैक्वेट नगाउँमा फोहरमैला व्यवस्थापन सम्बन्धी सरोकालवाला संग अन्तरक्रिया कार्यक्रम सम्पन्न भएको छ।

चन्द्रमाया महर्जनद्वारा संचालित उक्त कार्यक्रमको सभापतित्व स्वास्थ्य तथा फोहरमैला व्यवस्थापन समितिका संयोजक वडा नं.१ का वडाध्यक्ष हर्ष महर्जनले गर्नु भएको थियो। प्रमुख अतिथी की.न.पा.प्रमुख रमेश महर्जन, विशिष्ट अतिथी उपप्रमुख सरस्वती खड्का अन्य अतिथीहरूमा फोहर मैला व्यवस्थापन प्राविधिक सहयोग केन्द्रका प्रमुख विश्वमणी ज्ञवाली, त्रि.वि.वातावरण विज्ञान केन्द्रिय विभाग प्रमुख केदार रिजाल, वातावरण विद् वदनलाल न्याछ्यो लगायत अतिथीको रुपमा उपस्थित हुनुहुन्थ्यो। कार्यक्रमको उद्देश्यसहित स्वागत मन्तव्य स्वास्थ्य तथा फोहरमैला व्यवस्थापन समितिका सदस्य सुनिल डंगोलले दिनु भएको थियो। कीर्तिपुरको फोहरमैला व्यवस्थापनको वर्तमान अवस्था बारे नगरपालिकाको तर्फबाट ज्ञानबज्र महर्जनले स्लाइड शो मार्फत जानकारी दिनु भएको थियो। की.न.पामा एकजना स्वीपर छैन। फोहर उठाउने एउटा गाडी छैन। तैपनि की.न.पा.ले फोहरमैला व्यवस्थापन गर्न निकै रकमको बजेट राखेको जानकारी दिनुभयो। कीर्तिपुरको फोहरमैला उठाउने वातावरण तथा फोहर व्यवस्थापन समन्वय समितिमा आवद्ध संघसंस्थाहरूको तर्फबाट सरव महर्जनले कीर्तिपुरको फोहरमैला कसरी व्यवस्थापन गरिरहेको छ भन्ने बारे स्लाइड शोबाट बर्णन गर्नु भएको थियो। जस अनुसार कीर्तिपुरमा ४ वटा संस्थाहरूले फोहर व्यवस्थापन कार्य गरिरहेका छन्।

१. कीर्तिपुर फोहर व्यवस्थापन सेवा पाँगा जसले पाँगाको की.न.पा. वडा नं.५ र ८ मा ६५० घर धुरीबाट फोहर उठाउने गरिरहेको छ।

२. सफा नेपाल ट्यांगलाफाँट जसले की.न.पा. वडा नं. १,२ र १० गरी १२०० घरधुरीबाट फोहर उठाउने गरिरहेको छ।

३. नेपाल स्वच्छ वातावरण संरक्षण समिति नयाँबजार जसले की.न.पा. वडा नं.१,२,३,९ लगायत मच्छेगाउँ, सल्यानथानसम्मको फोहर उठाउने गरिएको छ।

४. स्वच्छ वातावरण संरक्षण समिति नयाँबजार जसले की.न.पा. ९, नयाँबजार, हनुमानघाट, सहिद स्मारक कलेज, नगाउँ लगायत ठाउँको फोहर उठाउने गरिएको छ।

उहाँका अनुसार कीर्तिपुर नगरपालिकाबाट कुनै सहयोग पाएको छैन। आफ्ना ग्राहकहरूसंग महिनावारी पैसा उठाएर आफैले फोहरमैलालाई सिसदोलसम्म पुऱ्याउँदै आइरहेको बताईएको छ। अन्य वक्ताहरूमा वातावरणविद् वदनलाल न्याछ्यो, त्रि.वि. वातावरण विज्ञान केन्द्रिय विभाग प्रमुख केदार लाल रिजाल, विश्वमणी ज्ञवाली, उपप्रमुख सरस्वती खड्का, प्रमुख रमेश महर्जनले आ-आफ्नो धारणा राख्नु भएको थियो। धन्यवादसहित सभाध्यक्ष हर्ष महर्जनले सभा विसर्जन गरिएको थियो।

# Darshan Trade & Suppliers Pvt. Ltd.



शिल्ड, ट्रफी, मेडल, मायाको चिनो, अवार्ड  
आदि उचित मूयमा उपलब्ध छ।

दर्शन ट्रेड एण्ड सप्लायर्स प्रा. लि.

कीर्तिपुर-१०, काठमाडौं

सम्पर्क : ०१-८३३८८८८८, ०१-८३३९८८२

ई मेल : darshantradenp@gmail.com

## कीर्तिपुरमा तत्काल फोहर नउठ्ने



### कीर्तिपुर सन्देश/

कीर्तिपुरको फोहर व्यवस्थापन कीर्तिपुर नगर पालिकाले नभैकन नीजी ४ वटा नीजी संघ संस्थाहरुले गर्दै आएका छन्। नगरपालिकाले ती संस्थाहरुलाई कुनै किसिमको सहयोग गरेका छैनन्। नेपाल सरकारले काठमाडौं उपत्यकाको फोहर विसर्जनको लागि नुवाकोटस्थित सिस्डोल (ओखर पौवा) मा व्यवस्था गर्दै आएको छ। कीर्तिपुरको फोहर पनि गाडीमा राखेर त्यही विसर्जन गर्दै आएका छन्। हाल भदौ ६ गतेदेखि सिस्डोलमा फोहर फाल्न दिएको छैन। त्यसैले फोहर फाल्ने ठाउँ उपलब्ध गरिँदा दिन वातावरण संरक्षण तथा

फोहर व्यवस्थापन समन्वय समिति कीर्तिपुरले कीर्तिपुर नगरपालिकामा ज्ञापन पत्र बुझाएका छन्। कीर्तिपुरमा फोहर संकलन सेवा नियमित गर्नको लागि कीर्तिपुरमै वैकल्पिक ठाउँको सुझाव दिएका छन्। की.न.पा. वडा नं.१० नयाँबजार स्थित खेलमैदानको तलको जग्गा जहाँ पहिले देखि फोहर व्यवस्थापन वर्गिकरणको लागि दुई वटा ट्रस बनाई राखेको छ। उक्त ठाउँमा तत्कालको लागि उपलब्ध गराई दिन अनुरोध गरिएको छ। ज्ञापन पत्रमा कीर्तिपुर फोहर व्यवस्थापन सेवा पाँगा, सफा नेपाल, ट्यागलाफाँट, नेपाल स्वच्छ वातावरण सृजना केन्द्र, ढल्पा र स्वच्छ वातावरण संरक्षण

समिति, नयाँबजारका प्रतिनिधिहरुले हस्ताक्षर गरेका छन्। वातावरण संरक्षण तथा फोहर व्यवस्थापन समन्वय समितिले हिजो भाद्र १३ गते पत्रकार सम्मेलन गरी प्रेस वक्तव्य पनि वितरण गरिएको छ। फोहर फाल्ने ठाउँ सिस्डोलमा श्रावण महिनाभरि फोहर फाल्न पटक पटक बन्द हुने, फेरि खुल्ने गर्दै आएकोमा अहिले भाद्र ६ गतेदेखि लगातार बन्द गरी फाल्न दिएको छैन। जसले गर्दा फोहर संकलन गर्न कठिनाई भैरहेकोले सेवाग्राहीसँग अपिल पनि गरिएको छ। जुन यस प्रकार छन।

१.सिस्डोलमा फोहर फाल्न समस्या अवरुद्ध भएको

कारण घर घरबाट सेवाग्राही सदस्यहरु बाट फोहर संकलन गर्न नसकिने जानकारी गराउन चाहन्छौं रसिस्डोल सुचारु भए लगत्तै फोहर उठाउने छ।

२.सेवाग्राही सदस्यहरु आफै कुहिने र नकुहिने फोहर छुट्टयाइ घरमा कुहिने फोहर व्यवस्थापन गर्न र नकुहिने फोहर कुनै बोरा वा सुरक्षित स्थानमा राखी बाहिर फोहर नफाल्नु हुन अनुरोध गर्दछौं।

३.स्थानीय सरकारको रुपमा रहेको कीर्तिपुर नगर पालिकाले यथाशिघ्र स्थानीस्तर मा वैकल्पिक व्यवस्था गरिदिनु हुन अनुरोध गर्दछौं।

४.बाहिर जथाभावी फोहर फालेमा त्यसबाट हामीलाई विभिन्न सरुवा रोगले समस्या पार्न सकिने भएकोले सम्बन्धित सबै निकाय, समाजसेवी, बुद्धिजीवि, संघसंस्था सरोकार वालाको ध्यान आकर्षित गर्न चाहन्छौं। फालिएको फोहर भोलि सबैको टाउको दुख्ने हुन्छ। त्यसैले समयमा सचेत भइ रोग लाग्नु भन्दा रोग लाग्नु अघि नै सचेत हुनु आवश्यक भएको कुरा यहाँको सचार माध्यमबाट प्रचार प्रसार गरिदिनु हुन हार्दिक अनुरोध गर्दछौं।

## कीर्तिपुर यातायात र घाइते पक्ष बीच सहमति

### कीर्तिपुर सन्देश/

कीर्तिपुर यातायात सेवा कं. लि. र पिडित पक्ष घाइते निश्चल महर्जनको परिवार बीच भाद्र ११ गते आइतबार साँझ सहमति भएको छ। प्रहरी वृत्त, कीर्तिपुरमा भएको दुई पक्षिय वार्तामा गत साउन १७ गते भएको सहमतिअनुसार पिडित पक्षलाई रु. ६ लाख ५० हजार उपलब्ध गराउने आधारमा यातायात पक्षका गाडी धनीका तर्फबाट रु. ३ लाख र बाँकी ३ लाख ५० हजार सहमतिको मितिबाट दुई महिनाभित्र कीर्तिपुर यातायात कम्पनीले उपलब्ध गराउने सहमति भएपछि पिडित पक्षले यातायात कम्पनी विरुद्धको आन्दोलन फिर्ता लिएको जनाएको छ। मंसिर १५ गते भएको दुर्घटनामा घाइते निश्चल महर्जनको परिवारलाई ९ महिना हुँदा पनि क्षतिपूर्ति नदिएपछि पिडित परिवारले भाद्र ११ गते आइतबार कीर्तिपुर यातायात सेवा कम्पनीका सम्पूर्ण गाडी बन्द गरी आन्दोलनमा उत्रिएको थियो।

सहमतिमा यातायात कम्पनीको पक्षबाट अध्यक्ष राजकुमार महर्जन, सिद्धिकुमार मानन्धर, महेश्वर महर्जन र गाडी धनी ठेचो बस्ने मनोज महर्जनलगायत रोहवरमा बसेका थिए। सहमति भएपछि पिडित परिवारको तर्फबाट एक विज्ञप्ति प्रकाशित गरी कीर्तिपुरको प्रतिष्ठित यातायात कम्पनीले कीर्तिपुरकै एक नागरिक दुर्घटनामा पर्दा समेत क्षतिपूर्ति दिलाउन कम्पनी नेतृत्वले देखाएको उदासिन र गैर जिम्मेवार व्यवहार र समस्त कीर्तिपुरवासी जनसमुदायको भावना जोडिएको कीर्तिपुर यातायात कम्पनीको भविष्यप्रति चिन्ता व्यक्त गर्दै घाइते निश्चल महर्जनका पिता जयप्रकाश महर्जनले भने,— ‘आज मैले जति पिडा भोगेँ भोलि अरु कसैलाई पर्दा, अरुले पनि यस्तै पिडा भोग्न नपरोस् भन्ने मलाई लागेको छ। जिम्मेवार कम्पनी हचुवाको भरमा चलेको अवस्थाप्रति मलाई ज्यादै दुःख लागेको छ र भविष्यमा यस्तो कसैलाई नपरोस् भन्ने कामना पनि गर्दछु।’

साथै न्याय प्राप्तिको संघर्षमा साथ दिने सम्पूर्ण टोलवासी र कीर्तिपुरवासी नागरिकहरुलाई पनि पिडित परिवारको तर्फबाट धन्यवाद ज्ञापन गरेको जनाएको छ।

# ट्री मिडिया अब

online news पनि

## www.tmednews.com

“हाम्रो खबरदारी, विकासमा सामेदारी”

कुनै पनि घटना, उत्सव वा कार्यक्रमको बारेमा हामीलाई भन्नुहोस् हामी दिनेछौं, तपाईंको आफ्नै खबर पल पलको

SUBSCRIBE

गर्नुहोस्



# Tree Media Nepal



ट्री मिडिया प्रा. लि.

कीर्तिपुर-१०, काठमाडौं

सम्पर्क : ०१-८३३८८८०१-८३३९८८२, ई मेल : treemedianp@gmail.com



## होम एण्ड अवे बास्केटबल-२०७४



**प्रदिप महर्जन**

कीर्तिपुर बास्केटबल खेलको उद्गम स्थलको रूपमा लिइन्छ । वि.सं. २०४८ सालमा नयाँ बजार क्लवले पहिलो पटक विद्यालय स्तरीय बास्केटबल प्रतियोगिताको आयोजना गरे देखि यस खेलले नेपालमा नयाँ मोड लिएको पाइन्छ । यही भूमीमा राष्ट्रिय स्तरका प्रतियोगिता सम्मको उच्च स्तरीय प्रतियोगिता भएको छ । त्यस्तै प्रकारले यस खेलमा अझ राष्ट्रिय स्तरका खेलाडी उत्पादन गर्ने र विद्यालय स्तरको खेल विकास गर्न यस क्षेत्रका बास्केटबल प्रशिक्षकहरूले कीर्तिपुर बास्केटबल एकेडेमीको पहलमा यस खेलमा खेलाडीहरूलाई निरन्तर अभ्यास दिलाउने उद्देश्यले काठमाडौँ जिल्ला व्यापी प्रथम होम एण्ड अवे बास्केटबल प्रतियोगिता २०७४ को आयोजना गरिएको आयोजक समितिले जनाएको छ । यो प्रतियोगिताले विद्यार्थीहरूको पढाइलाई असर नपर्ने गरी विदाको

दिन र शनिवार मात्र खेल खेलाइने कुरा पनि अयोजकले बताउनु भयो । आयोजकका अनुसार असार १० गते सुरु भएको यो प्रतियोगिता चार महिना अर्थात आश्विन महिना सम्म सञ्चालन हुने जनाएको छ । यस प्रतियोगितामा काठमाडौँको ६ वटा स्कुलहरू ब्राइट होराइजन चिल्ड्रेन होम मातातिर्थ, कमल बोर्डिङ स्कूल बल्खु, स्वर्णिम स्कूल डल्लु आवास, न्यूजेनिथ ईङ्गलिस मोडल स्कूल भूरुङ्गखेल, पुष्पसदन आवाशिय मा. वि. कीर्तिपुर, र राराहिल मेमोरियल स्कूल कीर्तिपुरले भाग लिएका छन् । सहभागी सबै विद्यालयहरूको आ-आफ्नै विद्यालयको कोर्टलाई नै होम कोर्टको रूपमा प्रयोग गरेका छन् भने कमल इङ्गलिस बोर्डिङ स्कूलले भने आफ्नो विद्यालयको कोर्टमा खरावी भएकोले कीर्तिपुर सामुदायिक बास्केटबल कोर्टलाई होम कोर्टको रूपमा प्रयोग गर्दै आएको छ । यस खेलमा प्रत्येक टिमले आफ्नो

होम कोर्टमा र विपक्षीको होम कोर्टमा गई प्रतिस्पर्धा गरिन्छ । यस प्रतियोगिताका संयोजक बास्केटबल प्रशिक्षक रविन्द्र महर्जनले जनाए अनुसार यस प्रतियोगितामा कूल ३१ म्याच खेलाइने छ । हाल सम्म ब्राइट होराइजन चिल्ड्रेन होम मातातिर्थले ८ खेल खेलेर ७ खेलमा जितेर कूल २१ अंक प्राप्त गरी शीर्षस्थानमा रहेको छ भने त्यत्तिकै खेल खेलेर कमल बोर्डिङ स्कूल बल्खुले २१ अंक सहित दोश्रो स्थानमा रहेको छ । त्यस्तै स्वर्णिम स्कूल डल्लु आवास तेश्रो, न्यू जेनिथ स्कूल चौथो, पुष्पसदन आवाशिय मा. वि. कीर्तिपुर चौथो, र राराहिल मेमोरियल स्कूल कीर्तिपुर अन्तिम पाँचौँ स्थानमा रहेको छ । लिग प्रथम र लिग द्वितिय भएका टिमहरू बीच आश्विन २८ तिर फाइनल खेल हुने जनाएको छ । प्रतियोगिताको अंक तालिका यस प्रकार रहेको छ ।

क्र.सं.	टिम	खेलेको म्याच	जित	हार	प्राप्त अंक
१	ब्राइट होराइजन स्कूल	८	७	१	२१
२	कमल ईङ्गलिस बो.स्कूल	८	७	१	२१
३	स्वर्णिम स्कूल	७	४	३	१२
४	न्यू जेनिथ स्कूल	७	३	४	०९
५	पुष्पसदन स्कूल	८	२	६	०६
६	राराहिल मेमोरियल स्कूल	६	०	६	०

## सूचना

### सातौँ वार्षिक साधारणसभामा उपस्थितिका लागि

यस संस्थाको २०७४/०५/११ गते आइतबार बसेको संयुक्त सञ्चालक समितिको बैठकको निर्णय अनुसार संस्थाको सातौँ वार्षिक साधारणसभा तयसित बमोजिम हुने भएको हुदा पत्र सम्बन्धित ठेगानामा पठाइसकिएको छ । यदि पत्र प्राप्त नभए यसैलाई सूचना मानी अनिवार्य उपस्थितिका लागि हार्दिक अनुरोध गरिन्छ ।

### कार्यक्रम :

मिति : २०७४/०६/०७ गते शनिवार

स्थान : कृष्ण क्वाटरिङ्ग, पाँचा दोबाटो, कीर्तिपुर

समय : बेलुकी ठिक ५ बजे

### सभामा छलफल हुने विषयहरू

१. सञ्चालक समितिको तर्फबाट अध्यक्षबाट आ.व.२०७३/०७४ को वार्षिक प्रतिवेदन पेश गर्ने र सो ऊपर छलफल गरी पारित गर्ने ।
२. लेखा परीक्षणको प्रतिवेदन सहित आ.व.२०७३/०७४ को नाफा नोक्सान हिसाब र वासलात अनुमोदनको लागि पेश गर्ने ।
३. संस्थाको विविधित कारोबार सञ्चालन गर्ने सञ्चालक समितिले आ.व.२०७३/०७४ मा गरेको सम्पूर्ण निर्णयहरूको समर्थन गर्ने ।
४. आ.व.२०७४/०७५ को नीति, कार्यक्रम र बजेटमाथि छलफल गरी पारित गर्ने ।
५. कोषाध्यक्षबाट आवन्त्यको प्रतिवेदन पेश गर्ने ।
६. विनियम संशोधन गर्ने ।
७. आ.व.२०७४/०७५ का लागि लेखा परीक्षकको नियुक्ति र पारिश्रमिक तय गर्ने ।
८. साधारणसभाको निर्णय पुस्तिकामा हस्ताक्षर गर्ने सेवरधनी, सदस्य महासुभावहरू र सञ्चालक समितिको तर्फबाट १/१ जना प्रतिनिधि नियुक्त गर्ने ।
९. विविध...

सञ्चालक समितिको आज्ञाले,

सचिव

दर्शन बज्रत तथा ऋण सहकारी संस्था लि.

कीर्तिपुर-१७, काठमाडौँ, फोन नं. ८३३२०५७

## कीर्तिपुरमा भक्तपुर काण्डको स्मरण

नेपाल मजदुर किसान पार्टी कीर्तिपुर नगर समितिको आयोजनामा २०४५ भाद्र ९ गते निरंकुस पंचायती राज्यस्तरबाट रचिएको षड्यन्त्र 'भक्तपुर काण्ड' कालो दिवसको स्मरणमा विरोध कार्यक्रम सोमवार कीर्तिपुर नपा वडा ५ मा सम्पन्न भयो । कार्यक्रममा प्रमुख अतिथि पार्टीका केन्द्रीय सचिव का.प्रेम सुवालले देश र जनताको हितमा इमानदारीताका साथ सेवा गरेको सत्य नभएर पञ्चहरूले भुक्तम्पको मौका छोपी 'भक्तपुर काण्ड' गरेको हो भन्नुभयो ।

२०४५ साल भाद्र ५ गते गएको भुक्तम्पलगत्तै पार्टी र पार्टीबाट निर्वाचित जनप्रतिनिधिहरूले उद्धार र राहत कार्य अधि बढाएको थियो । तर तत्कालीन सरकारले कुनै पनि जिम्मेवारीमा नभएका कर्ण ह्योजुलाई भूकम्प पीडितलाई राहात कुपन वितरणमा धाँधली गराई वलिको वोको बनाएको र त्यही निहुँमा नेमकिपालाई सखाप पार्न भुठा ज्यान मुद्दा चलाएको बताउनुभयो ।

नेमकिपालाई सखाप पार्न भुठा ज्यान मुद्दा चलाएको विरोधमा मानव अधिकारवादी, कानूनविद् र न्यायप्रेमी जनताको सहयोग र पार्टीका कार्यकर्ताको दृढ संघर्षले अन्ततः ४६ सालको जनआन्दोलन अधि बढ्यो र पंचायती व्यवस्थाको अन्त भयो । पंचायती व्यवस्थाको अन्तसँगै पार्टीमाथी लगाइएको भुठा ज्यान मुद्दा फिर्ताभयो र सम्पूर्ण राजवन्दिरहरू रिहा भयो वहाँले बताउनुभयो ।

देश र जनताको हितमा इमानदारीताकासाथ पार्टीले निरन्तर सेवा गर्दै आइरहेको छ । आज पनि पार्टीको विरोधमा षड्यन्त्र नयाँढंगले थ्रेसहोल्ड मार्फत ल्याइदैछन् तर त्यो प्रतिक्रियावादीहरू सफल नहुने वहाँले बताउनुभयो । पार्टीका कार्यकर्ताहरूले देश र जनताको सेवामा अझ निदर भई अधि बढ्न आग्रह गर्नुभयो ।

कार्यक्रममा नेमकिपाका पूर्व केन्द्रीय सदस्य का.प्रशान्त महर्जनले भक्तपुर काण्डबाट शिक्षा लिएर देश र जनताको हितमा लाग्नुपर्ने बताउनुभयो । वहाँले अहिलेको व्यवस्था पूँजीवादी भएकोले बहुसंख्यक जनताको हित नगर्ने भएकोले पार्टीले समाजवादी व्यवस्था ल्याउन संघर्ष गर्दै जनतालाई सचेत र संगठित पार्दै आएको छ बताउनुभयो ।

काठमाडौँ जिल्ला अध्यक्ष का. नारायण महर्जनले भक्तपुरमा भएको काण्डलाई लिएर कीर्तिपुर मासमेत धरपकड गर्नुले षड्यन्त्रको थप पुष्टि भएको बताउनुभयो । नेमकिपाको संगठन भएको प्रायःक्षेत्रमा छापा मार्नु नेमकिपा खतम गर्न खोजेको हो भन्नुभयो । हिजो श्रीपेज लगाएका राजाले नेमकिपालाई नष्टगर्न खोजे जस्तै आज श्रीपेज नलगाएका राजहरूले नेमकिपालाई विभिन्न षड्यन्त्र गर्दै आएकोले सचेत हुनुपर्ने बताउनुभयो ।

नेपाल मजदुर किसान पार्टी कीर्तिपुर नगर समितिका अध्यक्ष का. हरिकुमार महर्जनको सभापतित्वमा भएको कार्यक्रममा स्वतन्त्र महर्जन, विस्व अमर महर्जन, बुद्धिमान महर्जनले पनि बोल्नुभएको थियो ।

## हार्दिक बधाई



हाम्रो सुपुत्री रमीना महर्जन (श्रेष्ठ)

त्रि.वि.वि. जस्तो गरीमामय संस्थाको

उप-प्राध्यापक पदमा नियुक्त हुन सफल

भएको साथै यसै वर्ष २०७४ मा एम.फील.

अध्ययनमा पनि सफलता प्राप्त गरेको

खुशीयालीमा हामी बुवाआमाको तर्फबाट

हार्दिक बधाई तथा मंगलमय शुभकामना

व्यक्त गर्दछौं

बुवा: कवि राम महर्जन

आमा: नन्दकुमारी महर्जन (धौ)

नगाउँ-९, कीर्तिपुर



## पुष्पलाल राष्ट्रिय पुरस्कार वितरण



### बुद्ध महर्जन

नेपाल सरकारद्वारा स्थापित आ.व. २०७३/७४को “पुष्पलाल राष्ट्रिय पुरस्कार” भदौ ६ गते कार्की ब्यांक्वेटमा भव्य समारोहका बीच समर्पण कार्यक्रम सम्पन्न भयो।

माननीय संस्कृति मन्त्री जितेन्द्र नारायण देवको प्रमुख आतिथ्यमा सम्पन्न उक्त समारोहमा प्रतिष्ठानका तर्फबाट उपाध्यक्ष लोककृष्ण भट्टराईले संयुक्त जन आन्दोलनका प्रणेता, लोकतान्त्रिक तथा गणतान्त्रिक

आन्दोलनका अग्रणी नेताको नाममा स्थापित पुरस्कार गत वर्षहरुमा भैँ छुट्टै कार्यक्रमको आयोजना गरि सम्माननीय राष्ट्रपतीबाटै समर्पण गर्नु पर्नेमा क्षेत्रीय तथा राष्ट्रिय पुरस्कारसँगै मिसाएर पुरस्कारको

आयोजना गरेको छ आगामी दिनमा पहिले जस्तै छुट्टै कार्यक्रमको आयोजना गर्नका लागि अनुरोध गर्नु भयो।

उक्त कार्यक्रममा पुष्पलाल राष्ट्रिय पुरस्कार राजनीति तर्फ प्रा.डा. राम खेलावन शाह, संस्कृति, साहित्य, विज्ञान विधाय तर्फ डा. मोदनाथ प्रश्रित र इतिहास विधा तर्फ प्रा. हिरण्यलाल श्रेष्ठ पुरस्कृत हुनु भएको थियो। रु एक एक लाखका दरले पुरस्कृत श्रष्टाहरुलाई सम्मानपत्र सहित सम्मान गरिएको थियो।

उक्त पुरस्कारको व्यवस्था ने पाल सरकारले आर्थिक वर्ष २०६८/६९ देखि स्थापना गरि समर्पण गरिदै आएको थियो।

## नेपाल बचाउने हो भने

कसैको कल्पनामा सिङ्गापुर

कसैको भाषणमा स्वित्जरल्याण्ड

जसको बोलीले जे बोले पनि

मनले ताक्यो मुढो बच्चरोले ताक्यो घुडो



तीन करोड नेपालीको देश

गढीका खेलाडिहरु बाहेक

अरु सबै नेपालीहरुले

नेपालै भए पुग्छ भनिरहेको देश

**कवि राम महर्जन**

नगां, कीर्तिपुर-९

तर के गर्ने

हराम देखि राम डरे

सत्ता भोगीहरु थोरै भए पनि

आलोपालोमा राज चल्दोरहेछ

हामी जनताहरु पो मुख

जति पटक भुट्टा आश्वासन दिन आएपनि

हाम्रो नेता जिन्दावाद भन्दै

गलाभरी फुलमालाले स्वागत गरेकै छ

यही अवस्था अर्को दश बीस वर्ष रहे

नेपालको अस्तित्व नै

संकटमा नपर्ला र ?

खोई कुरा बुझेको जनताले

जुनै दल सरकारमा आए पनि

विदेशी प्रभुको पाउँमा

दाम चढाउँन जानै पर्ने

असमान सन्धीमा हस्ताक्षर गर्नेपर्ने

यसरी त कसरी समृद्धिमा जान सकिएला

यदि नेपाल बचाउने हो भने

जनता समयमा जागरुक हुनै पर्छ

आवश्यक कदम उठाउनै पर्छ

## कीर्तिपुरमा “बसन्त ऋतु” फिल्मको शुभ मुहुर्त



कीर्तिपुरको धुँदिय प्रोडक्सनले गत भाद्र १२ गते सोमवार नेपालभाषाको फिल्म “बसन्त ऋतु”को शुभ मुहुर्त सम्पन्न गरेको छ। पहिले कीर्तिपुरको बाघभैरवस्थानमा नासः पुजा गरेर कीर्तिपुर हिलसाइड होटलमा एक कार्यक्रम गरी फिल्मको शुभ मुहुर्त सम्पन्न गरिएको थियो।

कीर्तिपुर नगरपालिकाका नगरप्रमुख रमेश महर्जन प्रमुख अतिथी रहेको उक्त कार्यक्रममा विशेष अतिथी गोपालकाजी कायस्थ, की.न.पा. वडा नं.१० का वडाध्यक्ष अमन महर्जन, नायक जय श्रेष्ठ, काष्ठमण्डप टेलिभिजनका नविन जोशी, नेवाः पत्रकार राष्ट्रिय दबूका अध्यक्ष श्रीकृष्ण महर्जन र वरिष्ठ फिल्मी पत्रकार विजयरत्न असंवरेको उपस्थित रहेका थिए।

उक्त शुभ मुहुर्त कार्यक्रममा कलाकारहरु किशोर चिपाल, अनु महर्जन, राजेन्द्र महर्जन, शोभा महर्जन, सुरेश महर्जन र सोनिकाले शुभ मुहुर्त शटमा अभिनय गरिएका थिए। उक्त फिल्ममा कृष्ण महर्जन, लक्ष्मीकुमार महर्जन, लक्ष्मीकमल शाही, सुशील श्रेष्ठ, सकुन्तला महर्जन, रोजी श्रेष्ठ लगायत कलाकारहरुले गर्ने छ। क्यामेरा राजेश शाक्य, संगीत संयोजन गुज्ये मालाकार, गीतको रचनाकार र गायक महर्जन रमभ्रम र चन्द्रेश्वर महर्जन हुनुहुन्छ। धुँदिय प्रोडक्सनका अध्यक्ष रामकृष्ण महर्जन धिनाको सभापतित्वमा भएको उक्त कार्यक्रममा सचिव रविन्द्र महर्जनले स्वागत मन्तव्य दिनु भएको थियो। प्रमुख अतिथी रमेश महर्जनले कीर्तिपुर संस्कृतिका धनी नगर भएकोले कीर्तिपुरमा निर्माण हुने फिल्मलाई नगरपालिकाले सहयोग गर्न सक्ने बताउनु भयो। वरिष्ठ फिल्म पत्रकार विजयरत्न असंवरेले कीर्तिपुरको रहनसहन रितीरिवाजलाई कीर्तिपुरका फिल्म निर्माताहरुले आफ्नो फिल्ममा राख्न सके राम्रो हुने बताउनु भयो। त्यस्तै फिल्मका निर्देशक तथा लेखक पवन जोशीले बसन्त ऋतु फिल्म केवल मनोरञ्जनको लागि मात्र नभै सामाजिक रुपान्तरणको लागि बनाउने बचन दिनुभयो।

**Our Services :**

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Hello : 9843333851, 9803670836

**Sign ART**  
Kirtipur-3, Naya Bazar

**साईन आर्ट**  
कीर्तिपुर-३, नयाँबजार

E-mail : sign.art143@gmail.com, ruck\_star2010@yahoo.com

## सूचना दिने र लिने बानी बसालौं



नेपाल सरकार

सूचना तथा सञ्चार प्रविधि मन्त्रालय

सूचना विभाग

Binod Maharjan  
9841369552, 9808644666

**बि.आर्ट्स**

**B. Arts**  
Nayabazar, Kirtipur

4335491, b\_arts@yahoo.com

**B. Arts**  
Nayabazar, Kirtipur-17

Banner, Flex Board  
Glow/ Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support





*Not Limiting to Only Mobiles...*

*All kinds of Electronics and Home Appliance under one roof.*

**Mobile and Electronics Showroom:-**

**Showroom 1** Kirtipur 17, Nayabazar, Kathmandu

Ph. +97714333257

**Showroom 2** Kuleshwor 14, Kathmandu

Ph. +97714284818

**Showroom 3** Prayagpokhari 12, Lalitpur

Ph. +97715541088

**Wholesale Mobile Distributor:-**

**Showroom 4** Mahabouddha 29, Mobile house, Shop No.F10

Mob. +9779802077417

*We are here to provide Best service to our customer at prefer area.*

***Coming Soon...Pulse Mobile a New Brand Lunching by  
Mobile Nikunj Group.***

**Head Office**

**Kirtipur 9 Nayabazar, Kathmandu**

Ph. +97714331714

Email:- [mobilenikunjgroup@gmail.com](mailto:mobilenikunjgroup@gmail.com)

Web:- [www.mobilenikunjgroup.com](http://www.mobilenikunjgroup.com)



# हार्दिक श्रद्धाञ्जली



जन्म : नेपाल संवत्  
१०५७



निधन : वि. सं.  
२०७४/०५/०७



## स्व. अत्तर माया महर्जन

हाम्रा आत्मिय साथी ज्यापु पुचः पाँगाका सदस्य पाँगा ढोकाफल निवासी राजेन्द्र महर्जनका ममतामयी आमा **अत्तर माया महर्जन**को गत भाद्र ७ गते ८४ वर्षको उमेरमा आकस्मिक स्वर्गारोहण भएकोमा हामी मर्माहत भएका छौं।

दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनले धैर्य धारण गर्न सकुन भनी हार्दिक समवेदना व्यक्त गर्दछौं।

### श्रद्धाञ्जली अर्पण गर्नेहरु :

१. मथुरा महर्जन  
२. रत्नकाजी महर्जन  
३. सुवास डंगोल  
४. अजु डंगोल  
५. दिलेश्वर महर्जन  
६. विकेन्द्र महर्जन  
७. विक्रम महर्जन  
८. दिपेन्द्र महर्जन

९. देवकाजी महर्जन  
१०. जितेन्द्र महर्जन  
११. कविर महर्जन  
१२. अर्जेन महर्जन  
१३. बिजेन्द्र महर्जन  
१४. विजयराम महर्जन  
१५. दिकेन्द्र महर्जन  
१६. ज्ञान मान महर्जन  
१७. गीत गोविन्द महर्जन

१८. कविराज महर्जन  
१९. लक्ष्मण महर्जन  
२०. मनिक राजा महर्जन  
२१. निक्सन महर्जन  
२२. राज कुमार महर्जन  
२३. रोशन महर्जन  
२४. रुपेन्द्र महर्जन  
२५. शागर डंगोल  
२६. शागर महर्जन

२७. सहदेव महर्जन  
२८. शान्त कुमार मर्जन  
२९. सुरेन्द्र महर्जन  
३०. सुशन महर्जन  
३१. राजमान महर्जन  
३२. प्रदिप महर्जन  
३३. पवित्र महर्जन  
३४. गणेश महर्जन  
३५. विदुर महर्जन



## पांगाका एक सय जना जेष्ठ नागरिकद्वारा प्राकृतिक विज्ञान संग्रहालय अवलोकन

### कीर्तिपुर सन्देश साप्ताहिक

कीर्तिपुर नगर भित्रका जेष्ठ नागरिक सम्बन्धि काम गर्दै आएका विभिन्न संगठनहरूले सम्मान गर्नेदेखि धार्मिक स्थलमा अवलोकन गराउने कार्य समेत निरन्तर रुपमा गर्दै आएका छन्। यसै बीच पांगाको जेष्ठ नागरिक सेवा केन्द्रले जेष्ठ नागरिकहरूलाई प्राकृतिक विज्ञान संग्रहालय अवलोकन गराएका छन्।

गत भदौ ११ गते आइतवार पांगाको जेष्ठ नागरिक सेवा केन्द्रका ६५ जना महिला र ३५ जना पुरुष गरि एक सय जना जेष्ठ नागरिक तथा स्वयम सेवकहरूले स्वयम्भुस्थित त्रिभुवन विश्वविद्यालयको प्राकृतिक विज्ञान संग्रहालय अवलोकन भ्रमण गर्नु भयो।

प्राकृतिक विज्ञान संग्रहालयको नमूनाहरू अवलोकन पछि संग्रहालयका प्रमुख प्रा. डा. धर्मराज डंगोल, उहाँका पिता काजि बहादुर डंगोल र धर्म पत्नी कमला लगायत संग्रहालयका प्राचार्य डा. निर्मला प्रधान, सेनिड संस्थाका अध्यक्ष डा. अनिता मानन्धर लगायत संग्रहालयका कर्मचारीहरूलाई माला र खादा ओढाई सम्मान गरिएको थियो। प्राकृतिक विज्ञान संग्रहालयको अवलोकन पछि उक्त संग्रहालयको विकास र प्रगति होस भनी ज्येष्ठ नागरिकहरूले मंगल गीत गाएर शुभकामना दिनु भएको थियो।



ज्येष्ठ नागरिक सेवा केन्द्रको गतिविधि वारे केन्द्रका आजिवन सदस्य अर्जुन महर्जनले प्रकाश पार्नु भएको थियो। उक्त कार्यक्रममा डा. अनिता मानन्धरले ज्येष्ठ नागरिकहरूबाट समूह गत रुपमा संग्रहालय अवलोकन गर्न आउनु भएकोमा आफू धेरै खुशी भएको र आफूले पनि ज्येष्ठ नागरिकहरूलाई जलपान गराउन पांगा जाने भन्नुभयो। साथै प्रा.डा. निर्मला

प्रधानबाट ज्येष्ठ नागरिकहरूलाई संग्रहालयमा स्वागत गर्न पाउँदा खुशी लागेको र अर्को सालमा पनि गर्ने इच्छा भएको मन्तव्य दिनुभयो।

संग्रहालयको प्रमुख प्रा.डा. धर्मराज डंगोलले ज्येष्ठ नागरिकलाई निमन्त्रणा दिई संग्रहालय अवलोकन गराउन पाएकोमा खुशी व्यक्त गर्नु हुँदै ज्येष्ठ नागरिकहरूबाट धेरै सिक्न बाँकी रहेकोले सो सिकाई दिन अनुरोध पनि

गर्नुभयो। पांगाको ज्येष्ठ नागरिक सेवा केन्द्रसंग मिली सिकाई कार्यक्रम गर्ने इच्छा भएको मन्तव्य दिनुभयो।

ज्येष्ठ नागरिक सेवा केन्द्रका अध्यक्ष दुर्गा कुमारी महर्जनले ज्येष्ठ नागरिकलाई प्राकृतिक संग्रहालय घुम्न निमन्त्रणा दिनु भएकोमा प्राध्यापक डाक्टर धर्मराज डंगोल लगायत सम्पूर्ण कर्मचारीहरूलाई धन्यवाद दिनुको साथै केन्द्र अवलोकन गर्न निमन्त्रणा दिनु

भयो। उक्त कार्यक्रममा ज्येष्ठ नागरिक सेवा केन्द्रका सचिव हरिदेवी महर्जनले स्वागत भाषण दिनु भएको थियो। कार्यक्रम संचालन केन्द्रका कोषाध्यक्ष दुर्गा महर्जनले गर्नु भएको थियो। ज्येष्ठ नागरिकहरूको प्राकृतिक संग्रहालय भ्रमणको लागि यातायात, ३ वटा बस, भोजन लगायत सम्पूर्ण खर्च प्रा.डा. धर्मराज डंगोलले व्यक्तिगत खर्चमा लैजानु भएको थियो।

## हार्दिक श्रद्धाञ्जली

जन्म :  
वि.सं.१९९५

स्वर्गारोहण:  
२०७४/४/३१



स्व. पुनमाया महर्जन

शुभ आशिर्वाद बचत तथा ऋण सहकारी संस्था लि.को ऋण संयोजक यविन कुमार महर्जन को ममतामयी आमा पुनमाया महर्जनको २०७४ श्रावण ३१ गते ७९ वर्षको उमेरमा स्वर्गारोहण भएकोमा हार्दिक श्रद्धाञ्जली अर्पण गर्दै शोकसन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं।

शुभ आशिर्वाद बचत तथा ऋण  
सहकारी संस्था लि.

छुगाउँ, कीर्तिपुर-४

## हार्दिक समवेदना

जन्म : ने. सं.  
१०५७

निधन : वि. सं.  
२०७४/०५/०७



स्व. अत्तर माया महर्जन

कीर्तिपुर कृषक समाजका सदस्य सुरेन्द्र महर्जनका ममतामयी आमा श्रीमती अत्तरमाया महर्जनको गत भाद्र ७ गते असामयिक स्वर्गारोहण भएकोमा हामी मर्माहत भएका छौं। दिवंगत आत्माको चिरशान्तिको कामना गर्दै भावपूर्ण श्रद्धाञ्जली अर्पण गर्दछ। साथै यस दुःखद घडीमा शोक सन्तप्त परिवारजनमा धैर्य धारण गर्न सक्ने शक्ति प्राप्त होस भनी समवेदना व्यक्त गर्दछ।


कीर्तिपुर कृषक समाज

पांगा



*"Come to Us for All Your  
Creative Designing Needs"*

*Cultural & Fashionable  
Ornament*



*"Purity is Our Moto"  
"Makes You Feel Who You are"*

*• Gold Purity • Exchange Offer • Gold Loan Facilities • Gold Test*

पद्मिनि



**Padmini Jewellers Pvt. Ltd.**

Tagawapi, Kirtipur -17, Kathmandu

: 01-4331046, 9802013780